

गुरु वंदना के मासिक बैठक में स्व श्री एम आर जोल्हे को श्रद्धांजली

गुरु वंदना परिवार पिछले कुछ वर्षों से संपूर्ण छत्तीस गढ में सतनाम विचार धारा को जन जन तक पहुँचाने का प्रयास कर रहा है । आज छत्तीस गढ में स्थित विभिन्न सतनाम भवनों /सतनाम धामों में प्रत्येक सोमवार को शाम 6 30 बजे गुरु वंदना का कार्यक्रम जारी है । साथ ही टिप्स ऑफ दी फिल्ड कार्यक्रम का प्रयोगात्मक प्रयास भी जारी है । इन सारी गतिविधियों की समीक्षा एवं आगामी कार्यक्रमों के लिये विचार विमर्श हेतु प्रत्येक माह के आखिरी रविवार को शाम 3 00 से 5 00 बजे तक सतनाम भवन सेक्टर 6 भिलाई में मासिक बैठक का आयोजन किया जाता है ।

इसी कडी में 27 जुलाई 2008 को सतनाम भवन सेक्टर 6 में गुरु वंदना परिवार का मासिक बैठक संपन्न हुआ . जिसमें विभिन्न गुरु वंदना केन्द्रों के सक्रीय कार्यकर्ता एवं शुभ चिंतक उपस्थित थे । विभिन्न क्षेत्रों में संपन्न किये जा रहे कार्यक्रमों की समीक्षा एवं आगामी माह अगस्त में प्रस्तावित कार्यक्रम जैसे कि 11 अगस्त मिनी माता स्मृति दिवस . 16 अगस्त स्व नकुल देव परिनिर्माण दिवस . 24 अगस्त गुरु बालक दास जनमाष्टमी आदि के बारे में विचार विमर्श हुआ । इसके अलावा सतनामी समाज के प्रथम जज स्व श्री एम आर जोल्हे के 25 जुलाई 2008 को निधन पर शोक सभा का भी आयोजन हुआ । विभिन्न वक्तों ने स्व श्री जोल्हे जी से संबंधित अपने अपने अनुभव ब्यक्त किये । वक्ताओं ने बताया कि जोल्हे जी समाज के गौरव थे . जिनका समाज का प्रथम जज के रूप में इतिहास बन गया है । बचपन से ही उनका समाज से लगाव रहा है और आजीवन समाज का सेवा करते रहे । उनका सकारात्मक सोंच व मिलन सारिता हमेशा प्रेरणा देता रहेगा । वे भरा पूरा परिवार पत्नी, चार लडके व एक लडकी छोड कर बिछुड गये । सभा को सर्व श्री एफ आर जनार्दन . श्री बी आर बंजारे . श्री मंशा राम कुरे . श्री बसंत बंजारे . श्री गोविंद बर्मन आदि लोगों ने सभा को संबोधित किये । सभा के अंत में गुरु वंदना के बाद दो मिनट का मौन रख कर स्व श्री जोल्हे जी को श्रद्धांजली उपस्थित जनों ने दी ।

(एफ आर जनार्दन) संयोजक

ब्यूरो चिफ

लोक प्रिय हिन्दी / अंग्रेजी दैनिक

गुरु वंदना परिवार

भिलाई दुर्ग